



**ສາທາລະນະລັດປະຊາທິປະໄຕປະຊາຊົນລາວ**  
**ສັນຕິພາບ ເອກະລາດປະຊາທິປະໄຕເອກະພາບວັດທະນະຖາວອນ**

-----==000==-----

ຫ້ອງການລັດຖະບານ  
 ກອງທຶນປົກປັກຮັກສາສິ່ງແວດລ້ອມ

**ແບບຟອມບົດສະເໜີໂຄງການ**

**ຂໍ້ແນະນຳ:**

- ຄຳຮ້ອງສາມາດຍື່ນເປັນພາສາລາວ.
- ບັນທັດຖານທີ່ຈະໄດ້ທຶນມີດັ່ງຕໍ່ໄປນີ້: (i) ສະໜັບສະໜູນນະໂຍບາຍ, ຍຸດທະສາດແລະແຜນການຂອງ ລັດຖະບານ/ແຂວງ; (ii) ຖືກກັບໜຶ່ງຂອງເຂດຂອງກອງທຶນຍ່ອຍຂອງ ກປສ (ນະໂຍບາຍແລະສ້າງ ຄວາມສາມາດ, ຊີວະນາໆພັນ, ຄວບຄຸມມົນລະພິດ, ຄຸ້ມຄອງຊັບພະຍາກອນນ້ຳ, ຄຸ້ມຄອງທີ່ດິນ); (iii) ຖືກກັບຕົວຊີ້ວັດຢ່າງໜ້ອຍ 1 ຕົວຂອງ ກປສ (iv) ບໍ່ມີກິດຈະກຳທີ່ເກືອດຫ້າມ.
- ໂຄງການຍ່ອຍ, ຖ້າແມ່ນຫຼາຍປີ, ຈະໄດ້ຕ້ອງມີຜົນງານທີ່ດີເພື່ອຈະຕໍ່ໃນປີຕໍ່ໄປ. ການປະເມີນຜົນງານ ປະຈຳປີ ພົວພັນກັບທຶນ, ການຄຸ້ມຄອງແລະຜົນໄດ້ຮັບໃນປີນັ້ນ ຊຶ່ງໄດ້ກຳນົດໄວ້.

ເລກລະຫັດບົດສະເໜີໂຄງການຍ່ອຍຂອງ ກປສ:	
1. ຊື່ ແລະທີ່ຢູ່ຂອງອົງການຈັດຕັ້ງປະຕິບັດໂຄງການຍ່ອຍ:	ຂະແໜງສິ່ງແວດລ້ອມ, ພະແນກຊັບພະຍາກອນທຳມະຊາດແລະສິ່ງແວດລ້ອມ(ພຊສ) ແຂວງອຸດົມໄຊ; ຕັ້ງຢູ່ທີ່: ບ້ານ ດອນແກ້ວ ເມືອງໄຊ ແຂວງອຸດົມໄຊ
2. ຊື່, ໜ້າທີ່, ປ່ອນພົວພັນລະອຽດ ຈຸດປະສານ ງານຜູ້ສະເໜີຈັດຕັ້ງປະຕິບັດໂຄງການຍ່ອຍ:	ທ່ານ ສິມລິດ ສຸກຖາພອນ, ຮອງຫົວໜ້າຂະແໜງສິ່ງແວດລ້ອມ ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງອຸດົມໄຊ; ອີເມວ: liththaphone@yahoo.com ໂທ/ແຟັກ 081 312 433; ມືຖື: 020 28793738.
3. ລະດັບພື້ນທີ່ຂອງໂຄງການຍ່ອຍ (ອາດຫຼາຍກວ່າ 1 ທາງເລືອກ)	<input type="checkbox"/> ລະດັບສາກົນ; <input type="checkbox"/> ລະດັບສູນກາງ/ຊາດໃຫ້ບອກເຂດເປົ້າໝາຍ: <input checked="" type="checkbox"/> ລະດັບແຂວງ, ກລນ ໃຫ້ບອກຊື່ແຂວງ: ອຸດົມໄຊ; <input checked="" type="checkbox"/> ລະດັບເມືອງ, ກລນ ໃຫ້ບອກຊື່ເມືອງ: 4ເມືອງພາຍໃນແຂວງຄື: ເມືອງໄຊ, ເມືອງແບງ, ເມືອງຮຸນ ແລະ ເມືອງນາໜີ້.
4. ຊື່ໂຄງການຍ່ອຍ	ໂຄງການຄຸ້ມຄອງການນຳໃຊ້ຢາປາບວັດສະຜົດ.
5. ຈຳນວນທຶນທີ່ຂໍ: (ງົບໂດຍປະມານເປັນເງິນກີບ)	200,000,000 ກີບ
6. ກອງທຶນຍ່ອຍຂອງກປສທີ່ໃຫ້ທຶນ: (ໃຫ້ໝາຍເອົາ 1 ທາງເລືອກຢ່າງໜ້ອຍ)	<input type="checkbox"/> ນະໂຍບາຍ;

	<input type="checkbox"/> ຊີວະນາໆຜັນ; <input checked="" type="checkbox"/> ຄວບຄຸມມົນລະພິດ; <input type="checkbox"/> ຄຸ້ມຄອງຊັບພະຍາກອນນໍ້າ; <input type="checkbox"/> ຄຸ້ມຄອງທີ່ດິນ.
<p>7. ໜ້າວຽກສະຖາບັນຫຼືຂະແໜງການທີ່ຜິວຜັນ ກັບໂຄງການຢ່ອຍ, ສິ່ງທ້າທາຍ ແລະບຸລິມະສິດ (ອະທິບາຍກ່ຽວກັບໜ້າທີ່ຂອງຜູ້ສະເໜີ, ຄວາມອາດສາມາດແລະໜ້າວຽກທີ່ເຮັດໃນປະຈຸບັນ, ບຸລິມະສິດທີ່ຕ້ອງການແລະສະເໜີແນວທາງໃນການແກ້ໄຂບຸລິມະສິດແລະຂໍ້ຄົງຄ້າງດັ່ງກ່າວ).</p>	<p><b>ສະພາບລວມ.</b></p> <p>ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ ໄດ້ຮັບການສ້າງຕັ້ງຂຶ້ນ ໃນວັນທີ14 ທັນວາ 2011 ສັງກັດ ໃນ ໂຄງປະກອບກົງຈັກ ພາຍໃຕ້ການຊີ້ນຳ-ນຳພາ ແລະ ຄຸ້ມຄອງ ຂອງ ແຂວງທາງດ້ານຊີວິດການເມືອງ ແລະກະຊວງຊັບພະຍາກອນ ທຳມະຊາດ ແລະ ສິ່ງແວດລ້ອມທາງດ້ານວິຊາການ.</p> <p>ມີພາລະບົດບາດເປັນເສນາທິການ ໃຫ້ແກ່ກະຊວງຊັບພະ ຍາ ກອນ ທຳມະຊາດ ແລະ ສິ່ງແວດລ້ອມ; ອົງການປົກຄອງແຂວງ ໃນ ການຄຸ້ມຄອງ-ບໍລິ ຫານ, ປົກປັກຮັກສາ, ຝຶນຝູບູລະນະກ່ຽວກັບ ສິ່ງແວດລ້ອມ, ຊັບພະຍາ ກອນດິນ, ປ່າໄມ້, ນໍ້າ, ອາກາດ, ຊີວະ ນາໆຜັນ, ແຮ່ທາດ ຕໍ່ໄປນີ້ເອີ້ນວ່າ: " ຊັບພະຍາກອນທຳມະຊາດ ແລະ ສິ່ງແວດລ້ອມ" ລວມທັງວຽກງານການຄຸ້ມຄອງໄຜຜິບັດ ທຳມະຊາດ , ການປ່ຽນແປງດິນຟ້າອາກາດ, ອຸຕຸນິຍົມ ແລະ ອຸທິກ ກະສາດ ໃນ ຂອບເຂດທ້ອງຖິ່ນຂອງຕົນ.</p> <p>ພຊສ ແຂວງ ປະກອບມີ 10 ຂະແໜງ, ໃນປະຈຸບັນມີ ພະນັກງານລັດຖະກອນທັງໝົດ 71 ທ່ານ, ຍິງ 17 ທ່ານ.</p> <p><b>ຄວາມອາດສາມາດໃນປັດຈຸບັນ:</b></p> <p>ຂະແໜງສິ່ງແວດລ້ອມເປັນຂະແໜງການໜຶ່ງ ທີ່ສັງກັດໃນ ພຊສ ແຂວງ, ມີພາລະບົດບາດເປັນເສນາທິການໃຫ້ແກ່ການນຳຂອງ ພຊສໃນການຜັນຂະຫຍາຍຈັດຕັ້ງປະຕິບັດແນວທາງນະໂຍບາຍ, ຍຸດ ທະສາດ, ກົດໝາຍ ແລະ ລະບຽບການ ທີ່ກ່ຽວພັນກັບການຄຸ້ມຄອງ, ປົກປັກຮັກສາສິ່ງແວດລ້ອມສັງຄົມ ແລະ ທຳມະຊາດເປັນຕົ້ນ: ວຽກ ງານສົ່ງເສີມຄຸນນະພາບສິ່ງແວດລ້ອມ, ວຽກງານການຄວບຄຸມມົນລະ ພິດ ແລະ ວຽກງານປະເມີນຜົນກະທົບຕໍ່ສິ່ງແວດ. ໃນປະຈຸບັນມີ ພະນັກງານທັງໝົດ 7 ທ່ານ, ຍິງ 1 ທ່ານ, ລະດັບວິຊາສະເພາະ ປະລິນຍາຕີ 7 ທ່ານ, ຍິງ 1 ທ່ານ. ນອກນັ້ນ, ຍັງມີພາຫະນະ ແລະ ອຸປະກອນຈຳນວນໜຶ່ງ ທີ່ອຳນວຍຄວາມສະດວກໃນການເຄື່ອນໄຫວ ວຽກງານເປັນຕົ້ນ: ມີລົດກະບະ 2 ຄັນ, ລົດຈັກ 1 ຄັນ, ຄອມຜິວເຕີ</p>

2 ເຄື່ອງ, ເຄື່ອງຟິມ 2 ເຄື່ອງ, LCD 1 ເຄື່ອງ, GPS 1 ເຄື່ອງ ແລະ ກ້ອງຖ່າຍຮູບ 1 ເຄື່ອງ.

**ສິ່ງທ້າທາຍແລະບຸລິມະສິດຄວາມຕ້ອງການຂອງຂະແໜງ:**

ໂດຍລວມແລ້ວ, ສະພາບຄຸນະພາບສິ່ງແວດລ້ອມຂອງແຂວງ ອຸດົມໄຊ ຍັງຢູ່ໃນສະພາບທີ່ດີ ແລະ ອຸດົມສົມບູນໂດຍສະ ເພາະ ຊັບພະຍາກອນປ່າໄມ້, ຊັບພະຍາກອນດິນ, ຊັບພະຍາກອນ ແຫຼ່ງນໍ້າ, ຊີວະນາໆພັນ, ອາກາດ, ສິ່ງແວດລ້ອມຕົວເມືອງ. ແຕ່ ເຖິງຢ່າງໃດກໍ່ ຕາມ, ສິ່ງທີ່ກ່າວມານັ້ນ ກໍາລັງປະເຊີນໜ້າກັບບັນຫາທີ່ ທ້າທາຍນັບ ມື້ເພີ່ມຂຶ້ນ, ມີແນວໂນ້ມເຊື່ອມໂຊມແລະການຫຼຸດໜ້ອຍ ຖອຍລົງອັນ ເນື່ອງມາຈາກຫຼາຍປັດໄຈເປັນຕົ້ນ: ການເພີ່ມຂຶ້ນຂອງ ປະຊາກອນ ຢ່າງໄວວາ, ຄວາມທຸກຍາກ, ການຂະຫຍາຍເນື້ອທີ່ ຜະລິດກະສິກໍາ, ການຂຸດຄົ້ນ ຫຼື ຕັດໄມ້ທໍາລາຍປ່າແບບຊະຊາຍ, ໄຟໄໝ້ລາມປ່າ, ການຂຸດຄົ້ນ ຫຼື ເກັບກູ້ຜະລິດ ຕະຜັນໄມ້ ແລະ ເຄື່ອງປ່າຂອງດົງບໍ່ ຖືກຕ້ອງຕາມຫຼັກວິຊາການ, ການພັດທະນາ ພື້ນຖານໂຄງລ່າງ ຈໍານວນໜຶ່ງ, ການພັດທະນາດ້ານອຸດສາຫະກໍາ, ການຂຸດຄົ້ນ ແລະ ປຸງແຕ່ງແຮ່ທາດ, ສິ່ງເສດເຫຼືອ ແລະ ນໍ້າເປື້ອນ ຈາກຕົວເມືອງ, ການ ນໍາໃຊ້ສານເຄມີເຂົ້າໃນວຽກງານກະສິກໍາ ແລະ ປ່າໄມ້, ຊຶ່ງໄດ້ສົ່ງຜົນ ກະທົບຕໍ່ລະບົບເສດຖະກິດ ແລະ ສັງຄົມ, ລະບົບນິເວດ, ການດໍາລົງຊີ ວິດຂອງຄົນ, ສັດສາວາສິ່ງຕ່າງໆແລະ ມີຂໍ້ຂັດແຍງ, ການຮ້ອງຟ້ອງ ລວມທັງການນໍາໃຊ້ງົບປະມານເພື່ອແກ້ໄຂບັນຫາເຫຼົ່ານັ້ນຈໍານວນບໍ່ ໜ້ອຍເວົ້າລວມ; ເວົ້າສະເພາະ ແມ່ນ ການນໍາໃຊ້ປຸຍເຄມີ ແລະ ສານ ເຄມີທີ່ນໍາໃຊ້ເຂົ້າໃນວຽກງານກະສິກໍາ -ປ່າໄມ້ ຢູ່ພາຍໃນແຂວງຂອງ ພວກເຮົາເຫັນວ່າມີທ່າອ່ຽງນັບມື້ເພີ່ມ ຂຶ້ນຢ່າງກວ້າງຂວາງ ແລະ ແຜ່ ຫຼາຍ ເຊິ່ງກໍ່ໃຫ້ເກີດຜົນກະທົບທາງກົງ ແລະ ທາງອ້ອມຕໍ່ສຸຂະພາບ ຂອງຄົນ, ສິ່ງທີ່ມີຊີວິດ, ອາກາດ, ດິນ, ນໍ້າ ແລະ ຊີວະນາໆພັນ. ຊຶ່ງ ສານເຄມີ ແລະ ປຸຍເຄມີ ເຫຼົ່ານັ້ນ ຕົ້ນຕໍແມ່ນນໍາເຂົ້າມາຈາກ ລາຊະ ອານາໄທແລະ ສປປ ຈີນ ໂດຍມີ ການຊື້-ຂາຍຕາມທ້ອງຕະຫຼາດ ລັກສະນະທົ່ວໄປ, ປະປົນກັບສິນຄ້າ ປະເພດອື່ນ ແລະ ບາງຊະນິດກໍ່ບໍ່ ມີສູດທາງເຄມີ ຫຼື ເຄື່ອງໝາຍ ທາງການຄ້າແຕ່ຢ່າງໃດ.

ໄປຄຽງຄູ່ກັບສິ່ງທີ່ກ່າວມາຂ້າງເທິງນັ້ນ, ໃນປະຈຸບັນ ການນໍາ ໃຊ້ເຕັກໂນໂລຊີໃໝ່ທີ່ກ້າວໜ້າ ແລະ ທັນສະໄໝ ໄດ້ເຂົ້າມາມີ ບົດບາດສໍາຄັນ ໃນທຸກຂົງເຂດວຽກງານແຕ່ຄວາມເຂົ້າໃຈທີ່ຖືກຕ້ອງຕໍ່

	<p>ການນຳໃຊ້ຄວາມຮູ້ຄວາມສາມາດໃນການຈັດຕັ້ງປະຕິບັດວຽກງານຕົວຈິງຍັງຈຳກັດ ມາບວກໃສ່ກັບຄວາມເປັນເຈົ້າການໃນການຈັດຕັ້ງປະຕິບັດ ລະບຽບກົດໝາຍ ແລະ ນັກລົງທຶນຍັງຖືເປົ້າ ແລະ ບໍ່ທັນເຂັ້ມງວດເທົ່າທີ່ຄວນ, ກົນໄກການຮ່ວມມື ແລະ ຂອດການປະສານງານກັບຂະແໜງການທີ່ກ່ຽວຂ້ອງຂັ້ນແຂວງ, ເມືອງ ແລະ ອົງການປົກຄອງຂັ້ນບ້ານ ຍັງບໍ່ທັນໄດ້ດີ, ດ້ານບຸກຄະລາກອນທີ່ມີຄວາມຮູ້, ຄວາມສາມາດ ແລະ ປະສົບການຕົວຈິງຍັງຈຳກັດໃນການເຄື່ອນ ໄຫວວຽກງານດັ່ງກ່າວຈຶ່ງເຮັດໃຫ້ລະບົບການຄຸ້ມຄອງ ແລະ ການຕິດ ຕາມກວດກາພົບກັບຄວາມຫຍຸ້ງຫຍາກ ແລະ ບໍ່ໄດ້ດີເທົ່າທີ່ຄວນ.</p> <p><b>ຮູບແບບການຈັດຕັ້ງປະຕິບັດ:</b></p> <p>ພຊສ ແຂວງ ສົມທົບກັບ ຫ້ອງການທີ່ກ່ຽວຂ້ອງ ຂັ້ນເມືອງ ເພື່ອແບ່ງຄວາມຮັບຜິດຊອບແຕ່ລະຂັ້ນ ຕາມທິດຊື່ນຳຂອງ ພຊສ ແຂວງ ແລະ ຄູ່ມືຂອງ ກປສ ໂດຍປະສານສົມທົບກັບຄະນະວິທະຍາສາດທຳມະຊາດ, ມະຫາວິທະຍາໄລແຫ່ງຊາດ ໃນການຝຶກອົບຮົມດ້ານວິທີການຄຸ້ມຄອງການນຳໃຊ້ຢາປາບວັດສະຜົດ ແລະ ວິໄຈສານຜິດຕິກຳຄ້າງ.</p>
<p><b>8. ຈຸດປະສົງຂອງໂຄງການຢ່ອຍ</b> (ໃຫ້ຂຽນພຽງປະໂຫຍກດຽວ)</p>	<p>ເພື່ອສ້າງຄວາມເຂັ້ມແຂງໃນການຄຸ້ມຄອງການນຳໃຊ້ ຢາຂ້າຫຍ້າ ເພື່ອການຜະລິດກະສິກຳ.</p>
<p><b>9. ນະໂຍບາຍ/ແຜນການແລະ ຍຸດທະສາດ ຂອງລັດຖະບານ ທີ່ສະໜັບສະໜູນໂດຍ ໂຄງການຢ່ອຍ</b> (ລວມທັງແຜນຍຸດທະສາດຂອງແຂວງຖ້າເປັນໄປໄດ້).</p>	<p>ໂຄງການຢ່ອຍນີ້ໄດ້ສະໜັບສະໜູນບັນດາຍຸດທະສາດແຫ່ງຊາດແລະ ແຂວງທີ່ສຳຄັນຕ່າງໆດັ່ງລຸ່ມນີ້:</p> <ul style="list-style-type: none"> <li>• ແຜນຄຸ້ມຄອງສິ່ງແວດລ້ອມແບບຮອບດ້ານຂອງແຂວງ ສະບັບເລກທີ 711/ຈຂ.ອຊ, ລົງວັນ 24 ມີນາ 2015;</li> <li>• ຄຳສັ່ງແນະນຳຂອງທ່ານ ເຈົ້າແຂວງ ສະບັບເລກທີ 1005/ຈຂ.ອຊ, ລົງວັນທີ 7 ກໍລະກົດ 2011 ວ່າດ້ວຍການແກ້ໄຂການນຳໃຊ້ສານເສມີ ທີ່ເປັນອັນຕະລາຍ ຮ້າຍແຮງ;</li> <li>• ແຜນງານຂອງ ພຊສ ແຂວງ ແຕ່ປີ 2016-2020.</li> </ul>
<p><b>10. ຜົນຮັບລະດັບພາກພື້ນ ແລະ ລະດັບໂລກ ທີ່ໂຄງການຢ່ອຍສະໜັບສະໜູນ ຫຼື ປະກອບສ່ວນ</b></p>	<p>ສະໜັບສະໜູນ/ປະກອບສ່ວນເຂົ້າໃນການຜັນຂະຫຍາຍຈັດຕັ້ງປະຕິບັດເປົ້າໝາຍການຜັດທະນາແບບຍືນຍົງ (SDGs).</p>
<p><b>11. ຕົວຊີ້ວັດຜົນຮັບຂອງໂຄງການຢ່ອຍ</b> (ຂຽນລາຍການຕົວຊີ້ວັດຜົນຮັບຂອງໂຄງການຢ່ອຍພ້ອມທັງອະທິບາຍຕົວຊີ້ວັດຜົນໄດ້ຮັບແລະຜົນກະທົບຂອງໂຄງການຢ່ອຍເປັນຜົນປະໂຫຍດໄລຍະຍາວໃດໜຶ່ງ ສະເພາະກ່ຽວກັບສິ່ງຂອງຫຼືການບໍລິການຕໍ່ກຸ່ມຜູ້ໄດ້</p>	<p>ຕົວຊີ້ວັດຜົນຮັບຂອງໂຄງການຢ່ອຍມີດັ່ງນີ້:</p> <ul style="list-style-type: none"> <li>• ຜູ້ໄດ້ຮັບຜົນປະໂຫຍດໂດຍກົງ (ໃນນີ້ມີຍິງເທົ່າໃດ) ໂດຍວັດແທກ ຈຳນວນຜູ້ໄດ້ຮັບການຍົກລະດັບໃນການຄຸ້ມຄອງຢາຂ້າ</li> </ul>

<p>ຮັບຜົນປະໂຫຍດເປົ້າໝາຍ).</p>	<p>ຫຍ້າ</p> <ul style="list-style-type: none"> <li>ແຜນຄຸ້ມຄອງຢາຂ້າຫຍ້າຂອງແຂວງ</li> </ul>
<p>12. ຜົນໄດ້ຮັບຕົ້ນຕໍຂອງໂຄງການຍ່ອຍ (ສິ່ງຂອງຫຼື ການບໍລິການທີ່ໄດ້ຮັບຈາກການກະທົບໃສ່ຂອງ ໂຄງການ (ໂຕຂັບເຄື່ອນ) ເຊັ່ນ: ຈຳນວນພະນັກງານທີ່ ໄດ້ຝຶກ, ເອກະສານຄຸ້ມເປັນຈຳນວນໃດໜຶ່ງທີ່ໄດ້ສ້າງ ຂຶ້ນ)</p>	<ul style="list-style-type: none"> <li>ພະນັກງານແຂວງແລະພະນັກງານເມືອງທີ່ກ່ຽວຂ້ອງ ໄດ້ຮັບ ຄວາມຮູ້ພື້ນຖານໃນການຄຸ້ມຄອງ ຢາຂ້າຫຍ້າ ຫຼາຍກວ່າ 50 ຄົນ.</li> <li>ແຜນຄຸ້ມຄອງຢາຂ້າຫຍ້າແຂວງ</li> </ul>
<p>13. <b>ອົງປະກອບ ແລະ ກິດຈະກຳ</b> (ຂຽນລາຍການອົງປະກອບແລະກິດຈະກຳທີ່ຈະເຮັດໃຫ້ເກີດຜົນໄດ້ຮັບຂ້າງເທິງ. ບໍ່ຄວນໃຫ້ຫຼາຍ ຫວ່າ 5 ອົງປະກອບ (ເບິ່ງລາຍລະອຽດຢູ່ໃນແຜນວຽກ ແລະ ງົບປະມານປະຈຳປີຂັດຕິດ).</p>	
<p><b>ອົງປະກອບ</b></p>	<p><b>ກິດຈະກຳຕົ້ນຕໍ</b></p>
<p><b>ອົງປະກອບ 1.</b> ການສ້າງຄວາມອາດສາມາດ ທາງດ້ານວິຊາການໃຫ້ ພະນັກງານ ພຊສ ແຂວງ ແລະ ຫ້ອງການ ຊສ ຂັ້ນເມືອງ</p>	<p><b>ກິດຈະກຳ 1.1. ກອງປະຊຸມເປີດໂຄງການ</b> ເປີດກອງປະຊຸມເຜີຍແຜ່ໂຄງການເພື່ອເຮັດໃຫ້ວຽກງານໂຄງການໄດ້ມີ ການຈັດຕັ້ງປະຕິບັດສຳເລັດຜົນເປັນຢ່າງດີ ຈະຈັດກອງປະຊຸມ 1 ວັນ ເພື່ອໃຫ້ຜູ້ ມີສ່ວນຮ່ວມ ປະມານ 25 ຄົນ, ຍິງ 6 ຄົນ ເຂົ້າຮ່ວມ ໄດ້ມີການຮັບຮູ້ ແລະ ເຂົ້າ ໃຈເປັນເອກະພາບກັນ.</p> <p><b>ກິດຈະກຳ 1.2. ກອງປະຊຸມປະຈຳປີ</b> ເຂົ້າຮ່ວມປະຊຸມປະຈຳປີ ແລະ ແລກປ່ຽນບົດຮຽນກັບແຂວງ ທີ່ມີໂຄງການ ແບບດຽວກັນ ປີລະຄັ້ງ (ແຂວງໄຊຍະບູລີ ປີ 2016, ແຂວງບໍ່ແກ້ວ ປີ 2017, ແຂວງຜົ້ງສາລີ ປີ 2018 ແລະ ອຸດົມໄຊ 2019 ປີລະ 3 ຄົນ).</p> <p><b>ກິດຈະກຳ 1.3 ຝຶກອົບຮົມກ່ຽວກັບການຄຸ້ມຄອງໂຄງການຍ່ອຍ</b> ພະນັກງານໂຄງການຈະເຂົ້າຮ່ວມຝຶກອົບຮົມກ່ຽວກັບການຄຸ້ມຄອງໂຄງການ ຍ່ອຍ ຈຳນວນ 04 ຄົນ (ຜູ້ຊີ້ນຳ, ຫົວໜ້າໂຄງການ, ຜູ້ປະສານງານ ແລະ ບັນຊີ-ການເງິນ).</p> <p><b>ກິດຈະກຳ 1.4 ເຂົ້າຮ່ວມກອງປະຊຸມຜູ້ມີສ່ວນຮ່ວມ ກປສ</b> ຄະນະໂຄງການ ນຳໂດຍຄະນະພະແນກ ຈະເຂົ້າຮ່ວມປະຊຸມຜູ້ມີສ່ວນຮ່ວມ ຂອງ ກປສ ໃນແຕ່ລະປີ ຈັດໂດຍ ກປສ ເທື່ອລະ 4 ຄົນ ໃນປີ 2018.</p> <p><b>ກິດຈະກຳ 1.5 ສ້າງຈິດສຳນຶກກ່ຽວກັບການຄຸ້ມຄອງຢາປາບວັດສະພິດ</b> ທີມງານຈັດຕັ້ງປະຕິບັດໂຄງການ ໂດຍການເປັນເຈົ້າການຂອງເມືອງ ເຜີຍ ແຜ່ລະບຽບ, ກິດໝາຍກ່ຽວກັບການຄຸ້ມຄອງ, ວິທີການນຳໃຊ້ທີ່ຖືກຕ້ອງຕາມ ຫຼັກວິຊາການ, ການກຳຈັດພາຊະນະໃຫ້ຖືກວິທີ, ການນຳເຂົ້າ ແລະ ຈຳໜ່າຍຢາ ປາບວັດສະພິດ ເພື່ອຫຼຸດຜ່ອນການນຳໃຊ້ສານເສບຕິດທີ່ເປັນອັນຕະລາຍ ຫຼື ເກືອດ ຫ້າມ, ໃຫ້ແກ່ຊາວກະສິກອນ ແລະ ບ້ານ.</p>

	<p><b>ກິດຈະກຳ 1.6</b> ກອງປະຊຸມສະຫຼຸບບົດໂຄງການ ລາຍງານຜົນສຳເລັດໂຄງການ, ຖອດຖອນບົດຮຽນ ແລກປ່ຽນຄວາມ ຄິດເຫັນ ກັບພາກສ່ວນທີ່ເຂົ້າຮ່ວມປະຊຸມ ເພື່ອເປັນບົດຮຽນໃຫ້ແກ່ການຈັດຕັ້ງ ປະຕິບັດໃນຕໍ່ໜ້າ, ປະມານ 25 ຄົນ.</p> <p><b>ກິດຈະກຳ 1.7</b> ສຳມະນາໂຄງການກ່ຽວຂ້ອງ ຈັດຕັ້ງກອງປະຊຸມກັບໂຄງການກະສິກຳຂະໜາດໃຫຍ່ແລະມີການນຳໃຊ້ ຢາຂ້າຫຍ້າຫຼາຍ ເພື່ອຊຸກຍູ້ການຄຸ້ມຄອງໃຫ້ດີຂຶ້ນ ໂດຍມີການເຂົ້າຮ່ວມຂອງຂະ ແໜງການແລະເມືອງ ທີ່ກ່ຽວຂ້ອງປະມານ 30 ຄົນ, ຍິງ 10 ຄົນ, ໂດຍສົມທົບ ກັບ ມຊ</p>
<p><b>ອົງປະກອບທີ 2. ຕິດຕາມໂຄງ ການພັດທະນາ</b></p>	<p><b>ກິດຈະກຳ 2.1 ລົງເກັບກຳຂໍ້ມູນ</b></p> <ul style="list-style-type: none"> <li>- ສ້າງແບບຟອມສຳພາດກຸ່ມເປົ້າໝາຍ.</li> <li>- ແນະນຳແບບຟອມ ແລະ ວິທີການເກັບໃຫ້ທີມງານ.</li> <li>- ລົງເກັບກຳຂໍ້ມູນ ແລະ ສັງລວມຂໍ້ມູນທີ່ໄດ້ຮັບ.</li> <li>- ລາຍງານຜົນການເກັບກຳຂໍ້ມູນໃຫ້ ກປສ</li> <li>- ເກັບກຳຂໍ້ມູນກ່ຽວກັບຢາຂ້າຫຍ້າ (ຜູ້ນຳໃຊ້-ບໍລິສັດ, ຜູ້ນຳເຂົ້າ ແລະອື່ນໆ) ໂດຍເມືອງທີ່ກ່ຽວຂ້ອງ ແລະ ພຊສ ແຂວງ ເພື່ອສັງລວມໄວ້ເຮັດແຜນແລ້ວ ສົ່ງສຳເນົາໃຫ້ ໂຄງການ ມຊ</li> <li>- ເກັບກຳຂໍ້ມູນກ່ຽວກັບຢາຂ້າຫຍ້າທີ່ຕົກຄ້າງ ແລະ ວິໄຈຮ່ວມກັບ ມຊ 2 ຄັ້ງ ຕໍ່ປີ ແລະ ຕິດຕາມເອົາຜົນນຳ ມຊ</li> </ul> <p><b>ກິດຈະກຳ 2.2</b> ຕິດຕາມ ແລະ ປະເມີນຜົນ ການເຄື່ອນໄຫວການນຳໃຊ້ຢາປາບ ວັດສະພິດ ຂອງກຸ່ມເປົ້າໝາຍ.</p> <ul style="list-style-type: none"> <li>- ສ້າງແຜນເຄື່ອນໄຫວຕິດຕາມ.</li> <li>- ສົມທົບກັບເມືອງ ແລະ ບ້ານເປົ້າໝາຍ ເພື່ອລົງຕິດຕາມຕົວຈິງ</li> <li>- ປະເມີນຜົນການຈັດຕັ້ງປະຕິບັດ</li> </ul> <p><b>ກິດຈະກຳ 2.3</b> ຮ່າງແຜນການຄຸ້ມຄອງຢາຂ້າຫຍ້າ</p> <ul style="list-style-type: none"> <li>- ຂຽນແຜນ;</li> <li>- ປະຊຸມຜ່ານ (ພຊສ ແຂວງ ແລະ ຂະແໜງການແລະເມືອງກ່ຽວຂ້ອງ ປະ ມານ 30 ຄົນ);</li> <li>- ຮັບຮອງໂດຍ ພຊສ.</li> </ul>
<p><b>ອົງປະກອບທີ 3. ການບໍລິຫານ ແລະຄຸ້ມຄອງໂຄງການ</b></p>	<p>ການບໍລິຫານແລະຄຸ້ມຄອງໂຄງການ: ຈະໄດ້ປະຕິບັດຕາມຄູ່ມືການຈັດຕັ້ງ ປະຕິບັດໂຄງການລວມທັງການຄຸ້ມຄອງການເງິນ, ການຈັດຊື້-ຈັດຈ້າງ ແລະ ການກວດກາຕິດຕາມ. ສ້າງຄວາມເຂົ້າໃຈຮ່ວມກັນກັບທີມງານ ແລະ ຜູ້ຊີ້ນຳ ກ່ຽວກັບຮູບແບບ ແລະ ວິທີການຈັດຕັ້ງປະຕິບັດໂຄງການຢ່ອຍ, ໝາກຜົນ ແລະ ຜົນໄດ້ຮັບທີ່ຕ້ອງສຳເລັດ. ການຝຶກອົບຮົມ ແລະ ສ້າງລະບົບການເຮັດວຽກຂອງ ໂຄງການຢ່ອຍລວມທັງບັນຊີ ແລະ ການຕິດຕາມກວດກາ ແມ່ນມີຄວາມຈຳ</p>

	ເປັນ. ບົດລາຍງານຄວາມຄືບໜ້າກິດຈະກຳທີ່ໄດ້ຈັດຕັ້ງປະຕິບັດ ລວມທັງຕົວຊີ້ວັດແລະ ຜົນທີ່ໄດ້ຮັບ ແລະ ການເງິນ (ລວມທັງການຈັດຊື້) ຈະໄດ້ເຮັດ ແລະ ສົ່ງໃຫ້ຫ້ອງການ ກປສ ຕາມທຶນທີ່ໄດ້ຮັບ ແລະ ຂຶ້ນແຜນການງວດຕໍ່ໄປ ໂດຍອີງໃສ່ແຜນລວມ.
14. ຜູ້ເປົ້າໝາຍທີ່ໄດ້ຮັບ ຜົນປະໂຫຍດ	<input checked="" type="checkbox"/> ພະນັກງານລັດ ຈຳນວນທັງໝົດ (172 ຄົນ) ແມ່ຍິງ (50 ຄົນ) ລະດັບສູນກາງ (____) ແມ່ຍິງ (____) ລະດັບແຂວງ (56 ຄົນ) ແມ່ຍິງ (16 ຄົນ) ລະດັບເມືອງ (46 ຄົນ) ແມ່ຍິງ (14 ຄົນ) <input checked="" type="checkbox"/> ຊຸມຊົນທ້ອງຖິ່ນ (70 ຄົນ), ແມ່ຍິງ (20 ຄົນ) <input type="checkbox"/> ນັກສຶກສາ (____) ແມ່ຍິງ (____) <input type="checkbox"/> ມວນຊົນທົ່ວໄປ <input checked="" type="checkbox"/> ພາກສ່ວນເອກະຊົນ 20 ຄົນ
15. ມື້ເລີ່ມໂຄງການ	1/5/2016
16. ມື້ປິດໂຄງການ (ໄລຍະໂຄງການເປັນປີ)	31/12/2020 (ໄລຍະ 5 ປີ)
17. ຜູ້ຮ່ວມທຶນ (ແຫຼ່ງແລະ ຈຳນວນເປັນໂດລາລວມທັງທຶນປະກອບສ່ວນເປັນວັດຖຸແລະແຮງງານ)	ທຶນສົມທົບຂອງລັດຖະບານ ເປັນການປະກອບສ່ວນທາງດ້ານແຮງງານ ຂອງຄະນະຊີ້ນຳໂຄງການ, ຜູ້ບໍລິຫານໂຄງການ ແລະ ທີມງານວິຊາການ, ລວມທັງສະຖານທີ່ເຮັດວຽກ, ພາຫະນະ ແລະ ອຸປະກອນຮັບໃຊ້ຫ້ອງການ. ຊຶ່ງລວມມູນທັງໝົດປະມານ 97 ລ້ານກີບ.
18. ໂຄງການ/ແຜນງານເສີມໃສ່ຊຶ່ງໄດ້ລິເລີ່ມຫຼືກຳລັງດຳເນີນ (ຊື່, ແຫຼ່ງທຶນ, ສາຍພົວພັນ)	ໂຄງການຄຸ້ມຄອງການນຳໃຊ້ຢາປາບວັດສະພິດ ໄດ້ມີສາຍພົວພັນກັບບັນດາໂຄງການດັ່ງນີ້: <ol style="list-style-type: none"> <li>ໂຄງການການຄຸ້ມຄອງການນຳໃຊ້ຢາຂ້າຫຍ້າ, ຂອງຄະນະວິທະຍາສາດ ທຳມະຊາດ, ມະຫາວິທະຍາໄລແຫ່ງຊາດ ເພື່ອຊ່ວຍສ້າງຄວາມສາມາດ ໃຫ້ພະນັກງານວິຊາການ ພຊສ ແຂວງ, ຂະແໜງການທີ່ກ່ຽວຂ້ອງຂັ້ນແຂວງ ແລະ ຫຊສເມືອງ;</li> <li>ໂຄງການການຄຸ້ມຄອງການນຳໃຊ້ຢາຂ້າຫຍ້າຂອງ 6 ແຂວງ ທີ່ຈັດຕັ້ງໃນໄລຍະດຽວກັນ ເພື່ອຖອດຖອນແລະແລກປ່ຽນບົດຮຽນ</li> </ol>

### 19. ກິນໄກການຈັດຕັ້ງໂຄງການຢ່ອຍ

- ອະທິບາຍໂຄງຮ່າງການຄຸ້ມຄອງໂຄງການ.
- ພະນັກງານແລະການຊ່ວຍເຫຼືອທາງວິຊາການທີ່ຕ້ອງການເພີ່ມເຕີມ ໃນດ້ານໃດ ເພື່ອເຮັດໃຫ້ໂຄງການຢ່ອຍທີ່ສະເໜີມາໄດ້ຮັບຜົນສຳເລັດ (ເປັນຕົ້ນພະນັກງານກວດກາຕິດຕາມ, ບັນຊີການເງິນ....).

a) ອະທິບາຍໂຄງຮ່າງການຄຸ້ມຄອງໂຄງການ.

ໂຄງຮ່າງການຈັດຕັ້ງຂອງໂຄງການປະກອບມີຄະນະຊີ້ນຳໂຄງການ, ຜູ້ບໍລິຫານໂຄງການ ແລະ ທີມງານວິຊາການ ຊຶ່ງມີລາຍລະອຽດດັ່ງລຸ່ມນີ້:

**1) ຜູ້ຊີ້ນຳໂຄງການ.**

- ຫົວໜ້າ ຫຼື ຄະນະພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ມີໜ້າທີ່ຊີ້ນຳກຳລັງເຄື່ອນໄຫວຈັດຕັ້ງ ປະຕິບັດໂຄງການ.

**2) ຫົວໜ້າໂຄງການ.**

- ຮັບຜິດຊອບຕໍ່ການຄຸ້ມຄອງບໍລິຫານໂຄງການ, ການຈັດຕັ້ງປະຕິບັດແລະຜົນໄດ້ຮັບຂອງໂຄງການ;
- ເຊັນບັນຊີເບີກຈ່າຍເງິນຂອງໂຄງການ;
- ປະສານງານກັບພາກສ່ວນທີ່ກ່ຽວຂ້ອງເພື່ອອໍານວຍຄວາມສະດວກໃຫ້ການຈັດຕັ້ງປະຕິບັດວຽກງານ.
- ສົ່ງບົດລາຍຄວາມຄືບໜ້າການຈັດຕັ້ງປະຕິບັດໂຄງການແລະການໃຊ້ຈ່າຍງົບປະມານໃຫ້ກຳປັ້ນ, ເມືອງແລະຫຸ້ນສ ແຂວງປະຈຳເດືອນ, ປະຈຳໄຕມາດແລະບົດສະຫຼຸບສຸດທ້າຍໂຄງການ;
- ສົ່ງແຜນການໃຊ້ຈ່າຍງົບປະມານໃຫ້ກຳປັ້ນທຸກໆ 3 ເດືອນ.

**3). ຜູ້ບໍລິຫານໂຄງການ:**

- ຮັບຜິດຊອບຕໍ່ການຄຸ້ມຄອງບໍລິຫານໂຄງການ, ການຈັດຕັ້ງປະຕິບັດ ແລະ ຜົນໄດ້ຮັບຂອງໂຄງການ;
- ເຊັນບັນຊີເບີກ-ຈ່າຍ ເງິນສິດຂອງໂຄງການ;
- ປະສານງານກັບພາກສ່ວນທີ່ກ່ຽວຂ້ອງເພື່ອອໍານວຍຄວາມສະດວກໃນການຈັດຕັ້ງປະຕິບັດວຽກງານ;
- ຕິດຕາມກວດກາ ຄຸ້ມຄອງການໃຊ້ຈ່າຍ ແລະ ລາຍງານການເຄື່ອນໄຫວວຽກງານໂຄງການ.

**4.) ໜ່ວຍງານວິຊາການ:**

- ເປັນຜູ້ຈັດຕັ້ງປະຕິບັດໂຄງການທາງດ້ານເຕັກນິກ;
- ສ້າງແຜນການລະອຽດໃນການຈັດຕັ້ງປະຕິບັດແຕ່ລະກິດຈະກຳ;
- ສະຫຼຸບລາຍງານປະຈຳວັນ, ອາທິດ, ເດືອນ ແລະ ປີ ໃຫ້ຫົວໜ້າໂຄງການ.

**5). ໜ່ວຍງານແຜນການ, ບັນຊີ-ການເງິນ:**

- ຄຸ້ມຄອງການເງິນ ແລະ ອຸປະກອນຮັບໃຊ້ໂຄງການ.
- ຮັບຜິດຊອບຈັດຊື້ ແລະ ຈັດຈ້າງ.
- ສະຫຼຸບວຽກງານດ້ານການເງິນ ແລະ ການຈັດຊື້-ຈັດຈ້າງປະຈຳອາທິດ, ເດືອນ ແລະ ປະຈຳປີໃຫ້ຫົວໜ້າໂຄງການ





**20. ງົບປະມານລວມ**

ສະເໜີງົບປະມານ ແລະ ຂັດຕິດກັບບົດສະເໜີໂຄງການຍ່ອຍ (ເບິ່ງຮ່າງທີ່ໄດ້ຂັດຕິດມາຜ່ອມນີ້). ໃນບົດສະເໜີນີ້ ຈະສະແດງ ໃຫ້ເຫັນ ພຽງແຕ່ງົບປະມານສັງລວມຂອງໂຄງການຍ່ອຍ. ສິ່ງເກດວ່າເມື່ອໂຄງການຍ່ອຍຈະໄດ້ຖືກຮັບຮອງໝົດໄລຍະ ໂຄງການ ຍ່ອຍທັງໝົດ ແຕ່ຫຼັງຈາກປີທີ 1, ທຶນຮອນຈະປ່ອຍໃຫ້ນັ້ນ ແມ່ນອີງໃສ່ຜົນງານໃນປີຜ່ານມາ, ອີງໃສ່ຄາດໝາຍທີ່ກຳນົດໃນແຜນປີ ທີ່ໄດ້ຖືກຮັບຮອງເອົາ (ເບິ່ງຂໍ້ 24).

ອົງປະກອບ (ບໍ່ເກີນ 5 ອົງປະກອບລວມທັງການຄຸ້ມຄອງໂຄງການ)	2016-17	2017-18	2018-19	ທຶນຈາກ ກປສ	ທຶນສົມທົບ
ອົງປະກອບ1. ປັບປຸງຄວາມອາດສາມາດຂອງພະນັກງານ	43	21	15	79	-

ອົງປະກອບທີ 2. ສະໜັບສະໜູນການປະເມີນຜົນ	24	40	24	88	-
ອົງປະກອບ3. ບໍລິຫານແລະຄຸ້ມຄອງໂຄງການ	6	6	11	23	97
ລວມມູນຄ່າຜື້ນຖານ	73	67	50	190	97
ຄ່າແຮສຸກເສີນ (5%)	4	3	3	10	-
ລວມຍອດ	77	70	53	200	97

## 21. ຄວາມຍືນຍົງ

(ອະທິບາຍຜົນໄດ້ຂອງໂຄງການຢ່ອຍຈະມີສືບຕໍ່ ຫຼື ຮັກສາໄວ້ ຫຼັງໂຄງການສິ້ນສຸດ).

ພະນັກງານວິຊາການ ພຊສ ແຂວງ ແລະ ຫຊສເມືອງໄດ້ຮັບການຝຶກອົບຮົມໃຫ້ມີຄວາມຮູ້ ແລະ ເຂົ້າໃຈທີ່ເລິກເຊິ່ງກ່ຽວກັບດ້ານນິຕິກຳ, ມີຄວາມຮູ້ຄວາມສາມາດ, ບົດຮຽນ ແລະ ປະສົບການທີ່ແນ່ນອນກ່ຽວກັບວຽກງານການຄຸ້ມຄອງມົນລະພິດ, ມີລະບົບຖານຂໍ້ມູນທີ່ມີຄວາມສະດວກໃນການຄຸ້ມຄອງ, ຕິດຕາມກວດກາ, ສະຫຼຸບລາຍງານ ແລະ ປະເມີນຜົນ. ນອກນັ້ນ, ຍັງມີການປະສານງານແຕ່ຂັ້ນແຂວງຮອດເມືອງ ທີ່ມີຄວາມເຂັ້ມແຂງ, ມີອຸປະກອນ ແລະ ພາຫະນະຮັບໃຊ້ເຂົ້າໃນການເຄື່ອນໄຫວວຽກງານໄດ້ຢ່າງເປັນປົກກະຕິ. ສິ່ງທີ່ສຳຄັນການນຳ ແລະ ວິຊາການບັນດາ ຂະແໜງການທີ່ກ່ຽວຂ້ອງຂັ້ນແຂວງ, ເມືອງ ແລະ ບ້ານ ເຫັນໄດ້ຄວາມສຳຄັນ ແລະ ໃຫ້ການຮ່ວມມືເປັນຢ່າງດີ.

## 22. ການປະຕິບັດຕາມນະໂຍບາຍປ້ອງກັນສິ່ງແວດລ້ອມ ແລະ ສັງຄົມ.

ກວດກາເບິ່ງວ່າມີຄວາມຕ້ອງການກະກຽມແຜນຄຸ້ມຄອງສິ່ງແວດລ້ອມແລະສັງຄົມ ຫຼື ບໍ່ (ກອບແຜນຄຸ້ມຄອງສິ່ງແວດລ້ອມ ແລະ ສັງຄົມ ສາມາດຄົ້ນຫາໄດ້ ທີ່ເວັບໄຊ ກປສ).

ໂຄງການດັ່ງກ່າວເປັນໂຄງການຢ່ອຍໜຶ່ງ ທີ່ສະໜັບສະໜູນການສ້າງຄວາມເຂັ້ມແຂງດ້ານວຽກງານທາງດ້ານນິຕິກຳ ແລະ ດ້ານວິຊາການກ່ຽວກັບວຽກງານຄວບຄຸມມົນລະພິດໃຫ້ພະນັກງານວິຊາການ ພຊສ ແຂວງ, ຫຊສ ເມືອງ, ຂະແໜງການທີ່ກ່ຽວຂ້ອງຂັ້ນແຂວງ ແລະ ເມືອງ ໂດຍແນໃສ່ເຮັດໃຫ້ການພັດທະນາເສດຖະກິດ-ສັງຄົມແຂວງ ໄປຕາມທິດການພັດທະນາແບບຍືນຍົງ. ດັ່ງນັ້ນ, ຈິ່ງບໍ່ມີຄວາມຈຳເປັນຈະຕ້ອງສ້າງແຜນຄຸ້ມຄອງສິ່ງແວດລ້ອມສັງຄົມ ແລະ ທຳມະຊາດ.

## 23. ການມີສ່ວນຮ່ວມຂອງຊຸມຊົນ ລວມທັງບັນຫາບົດບາດຍິງ-ຊາຍ ໃນລະດັບບ້ານ.

ເບິ່ງຕາມເອກະສານແນະນຳ ກ່ຽວກັບຂັ້ນຕອນປະຕິບັດໃນແຜນການມີສ່ວນຮ່ວມຂອງຊຸມຊົນ ຊຶ່ງສາມາດຄົ້ນຫາໄດ້ທີ່ເວັບໄຊ ກປສ.

## 24. ການມີສ່ວນຮ່ວມຂອງຊຸມຊົນ

ດັ່ງທີ່ຮູ້ນຳກັນແລ້ວວ່າ ໂຄງການດັ່ງກ່າວເປັນໂຄງການຍ່ອຍໜຶ່ງ ທີ່ສະໜັບສະໜູນການສ້າງຄວາມເຂັ້ມແຂງ ດ້ານວຽກງານທາງດ້ານນິຕິກຳ ແລະ ດ້ານວິຊາການກ່ຽວກັບວຽກງານຄວບຄຸມມົນລະພິດໃຫ້ພະນັກງານວິຊາການ ພຊສແຂວງ, ຫຊສ ເມືອງ, ຂະແໜງການທີ່ກ່ຽວຂ້ອງຂັ້ນແຂວງ ແລະ ເມືອງ ໂດຍແນໃສ່ເຮັດໃຫ້ການພັດທະນາເສດຖະກິດ-ສັງຄົມຂອງແຂວງ ໄປຕາມທິດການພັດທະນາແບບຍືນຍົງ. ດັ່ງນັ້ນ, ການມີສ່ວນຮ່ວມຂອງຊຸມຊົນ ຈຶ່ງມີບົດບາດສຳຄັນ ແລະ ຈຳເປັນຈະຕ້ອງມີສ່ວນຮ່ວມຂອງຊຸມຊົນໃນທ້ອງຖິ່ນ, ລວມທັງພາກສ່ວນທີ່ກ່ຽວຂ້ອງ ຂັ້ນແຂວງ, ເມືອງ, ບ້ານ ແລະ ເຈົ້າຂອງກິດຈະການ ໃນຂະບວນການຄຸ້ມຄອງ ແລະ ນຳໃຊ້ຢາປາບວັດສະພິດ ເປັນຕົ້ນ: ການເກັບກຳຂໍ້ມູນ, ການເຂົ້າຮ່ວມກອງປະຊຸມປຶກສາຫາລື, ການຕິດຕາມກວດກາ ແລະ ການຮັບຮູ້ຂໍ້ມູນຂ່າວສານ ທີ່ກ່ຽວຂ້ອງກັບໂຄງການ ເຫຼົ່ານີ້ເປັນຕົ້ນ.

## 25. ບັນຫາບົດບາດຍິງ-ຊາຍ.

ອະທິບາຍກ່ຽວກັບໂຄງການຍ່ອຍໄດ້ຍິນຍອມກັບນະໂຍບາຍຂອງລັດໃນການເອົາໃຈໃສ່ຕໍ່ບັນຫາບົດບາດຍິງ-ຊາຍພາຍໃຕ້ໂຄງການ.

ການຈັດຕັ້ງປະຕິບັດໂຄງການດັ່ງກ່າວ ໄດ້ມີສ່ວນຮ່ວມຈາກຫຼາຍພາກສ່ວນທີ່ກ່ຽວຂ້ອງຂັ້ນແຂວງ, ເມືອງ, ບ້ານ, ເຈົ້າຂອງກິດຈະການ ແລະ ຊຸມຊົນໃນທ້ອງຖິ່ນ. ຊຶ່ງໃນນັ້ນ, ບົດບາດຍິງ-ຊາຍກໍ່ເປັນວຽກງານໜຶ່ງທີ່ມີຄວາມສຳຄັນ ແລະ ຊ່ວຍພັດທະນາເຮັດໃຫ້ໂຄງການດຳເນີນສຳເລັດຕາມແຜນການ ແລະ ມີປະສິດທິຜົນສູງ. ໃນການຈັດຕັ້ງ ປະຕິບັດໂຄງການດັ່ງກ່າວ ໄດ້ກຳນົດຊັດສ່ວນເພດຍິງເປັນຄູ່ຮ່ວມງານ ຫຼື ມີສ່ວນຮ່ວມຢ່າງໜ້ອຍບໍ່ຫຼຸດ 20% ຂອງຜູ້ເຂົ້າຮ່ວມທັງໝົດ ໂດຍອີງໃສ່ພາລະບົດບາດ, ສິດໜ້າທີ່ ແລະ ຄວາມຜິດຊອບ.

## 26. ເງື່ອນໄຂ ການປະຕິບັດແຜນງານປະຈຳປີທີ່ໄດ້ຕົກລົງກັນ.

ລາຍການເປົ້າໝາຍທີ່ໄດ້ຕົກລົງວ່າຈະໄດ້ສຳເລັດ ເພື່ອເປັນເງື່ອນໄຂການອະນຸມັດງົບປະມານໃນປີຕໍ່ໄປ. ໄດ້ຕົກລົງໃນເງື່ອນໄຂທີ່ວ່າ:

- ປະຕິບັດຖືກຕ້ອງດ້ານຄວາມໂປ່ງໄສ ແລະ ຄວາມຕ້ອງການໃນການຝຶກອົບຮົມໃຫ້ບຸກຄະລາກອນທີ່ກ່ຽວຂ້ອງຂອງ ເມືອງ (ຢ່າງໜ້ອຍໄດ້ໃນລະດັບ ບານກາງ - ດີ ໃນປີທີ 1 ແລະ ພໍໃຊ້ໃນປີຕໍ່ໄປ).
- ປະຕິບັດຖືກຕ້ອງຕາມມາດຖານການລາຍງານ (ດ້ານຈຳນວນ, ຄຸນນະພາບແລະເວລາ) (ຢ່າງໜ້ອຍ ໄດ້ໃນລະດັບບານກາງ ໃນປີທີ 1 ແລະ ພໍໃຊ້ໃນປີຕໍ່ໄປ).
- ໃນປີທີ 1 ຢ່າງໜ້ອຍ 50% ຂອງກິດຈະກຳໜຶ່ງຂອງໂຄງການໃຫ້ສຳເລັດ. ໃນປີທີ 2, 3 ຢ່າງໜ້ອຍ 70% ຂອງແຕ່ລະ ກິດຈະກຳແຜນປີໄດ້ສຳເລັດ.
- ເປົ້າໝາຍຂອງຜົນຮັບໃນປີທີ່ພວມປະຕິບັດນັ້ນ ໄດ້ມີການວັດແທກ, ປະເມີນຜົນ ແລະ ສະແດງໃຫ້ເຫັນ ຄວາມຄືບໜ້າ ທີ່ຈະສຳເລັດຕາມເປົ້າໝາຍ.
- ແຜນວຽກແລະງົບປະມານປີໃໝ່ ຈະໄດ້ສ້າງຂຶ້ນແລະຮັບຮອງໂດຍ ກປສ ເປັນແຕ່ລະປີ.

## 27. ບັນຊີເອກະສານຂັດຕິດ

ຈົ່ງຂັດຕິດເອກະສານດັ່ງຕໍ່ໄປນີ້ໂດຍອີງໃສ່ຮ່າງທີ່ສະໜອງໃຫ້ໃນ EXCEL:

- ແຜນງົບປະມານຂອງໂຄງການຍ່ອຍທັງໝົດ ແຍກຕາມປະເພດ (ເອກະສານຂັດຕິດ 1)
- ແຜນງົບປະມານຂອງໂຄງການຍ່ອຍທັງໝົດ ແຍກຕາມປະເພດ (ເອກະສານຂັດຕິດ 2.1) ແລະແຍກຕາມອົງປະກອບ(ເອກະສານຂັດຕິດ 2.2)
- ແຜນວຽກລະອຽດຂອງປີທີ 1 ແຍກຕາມອົງປະກອບ(ເອກະສານຂັດຕິດ 3).
- ແຜນຈັດຊື້ແລະຈັດຈ້າງ (ເອກະສານຂັດຕິດ 4)

ອຸດົມໄຊ, ວັນທີ: 7...14...2016.

ຮັບຮູ້ແລະເຫັນດີໂດຍ

ພະແນກຊັບພະຍາກອນພະຍາກອນທຳມະຊາດ  
ແລະສິ່ງແວດລ້ອມແຂວງອຸດົມໄຊ



ດຣ. ຄຳສິວ ໄຕບົວວອນ

ສະເໜີໂດຍ:

ຂະແໜງສິ່ງແວດລ້ອມ



ຄອນສີ ໄຊຍະມອນ

Khonesy XAYGNAMON